

Quddiesa ta' Radd il-Ħajr

Il-Moviment *Pro Sanctitate* f'Għawdex fakkar il-81 sena ta' ħajja tal-Eċċ. Tiegħu. Mons. Nikol Cauchi, Isqof Emeritu għal Għawdex, b'konċelebrazzjoni ta' Radd il-Ħajr fil-Knisja tar-Ragħaj it-Tajjeb, fiż-Żona taċ-Ċawla, ir-Rabat, nhar it-Tlieta 2 ta' Marzu, fis-6.00 ta' filgħaxija.

Flimkien mal-Isqof Cauchi kkonċelebraw ukoll l-Isqof t'Għawdex Mons Mario Grech, il-Vigarju Ġenerali tad-Djoċesi, l-Arċidjaknu Mons. Giovanni Bosco Gauci u numru sabiħ ta' saċerdoti u reliġjużi, fosthom l-Arċipriet Tarcisju Camilleri, Segretarju tal-Kulleġ tal-Kappillani.

Wara li rringrazzja lil Alla għal dak kollu li għamel miegħu matul dawn is-snin kollha, Mons Cauchi reġa' għal darb'ohra f'din l-okkażjoni wkoll talab skuża lil min forsi b'xi mod setgħa naqas u rringrazzja lil kulhadd għall-appoġġ u lealtà lejn il-Knisja.

Joe Psaila, editur tal-perjodiku ta' kull xahar, 'il-ħajja f'Għawdex' qara l-lezzjoni. Il-Vigarju Ġen-



Joe Psaila jaqra l-lezzjoni



Mons. Isqof Nikol Cauchi waqt l-omelija tal-okkażjoni. Jidhru wkoll Mons. Isqof Mario Grech (xellug) u l-Vigarju Ġenerali tad-Djoċesi, l-Arċidjaknu Mons. Giovanni Bosco Gauci

erali tad-Djoċesi, l-Arċidjaknu Mons Giovanni Bosco Gauci qara l-Evangeliu. It-talbiet inqaw minn diversi.

Il-kant tmexxa mill-Kor Fraternitas taħt id-direzzjoni ta' Mary Rose

Attard. Wara l-quddiesa, Mons. Isqof Cauchi itaq' mas-saċerdoti u reliġjużi, fis-sala taċ-Centru Pastorali, fejn ħadu kafè flimkien waqt li Mons. Isqof qasam ukoll kejk żgħir tal-okkażjoni.



Jidhru whud mill-membri tal-Kor Fraternitas waqt iċ-ċelebrazzjoni tal-quddiesa ta' Radd il-Ħajr



Mons. Isqof Cauchi jaqsam kejk żgħir tal-okkażjoni



Għoti tal-Ministeru tal-Lettorat

Nhar il-Ħadd, 28 ta' Frar, Mons Isqof Mario Grech mexxa quddiesa li fiha ta l-Ministeru tal-Lettorat lis-seminaristi Mark Bonello (Xagħra) u Daniel Grech (Kerċem). Il-quddiesa giet iċċelebrata fil-parroċċa ta' Sannat.

Fir-ritratt mix-xellug jidhru, ir-Rettur tas-Seminarju Fr Daniel Xerri, is-Seminarista Daniel Grech, Mons Isqof Mario Grech, is-Seminarista Mark Bonello, id-Direttur Spiritwali tas-Seminarju Fr Joseph Farrugia u l-Viċi Rettur Fr Michael Curmi.

MINN

GĦAWDEX



ma'
**Charles
Spiteri**



Waqt iċ-ċelebrazzjoni tal-Kelma t'Alla. Jidhru wkoll ir-Rettur tas-Santwarju Fr Gerard Buhagiar (xellug) u Mons Carmelo Hili

Preżentazzjoni tat-Trabi

Fis-Santwarju Nazzjonali tal-Madonna Ta' Pinu, Mons Isqof Mario Grech mexxa ċelebrazzjoni tal-Kelma t'Alla li fiha saret il-preżentazzjoni tat-trabi. Mons Isqof tkellem fuq is-sbuħija tal-familja u fuq kemm hi sabiħa illi l-familja tagħti l-ħajja u kemm wieħed għandu japprezza l-imħabba u s-sagrifiċċju tal-ġenituri biex irabbu u jdukaw l-ulied.




Helena Agius mix-Xagħra b'binha Diego



Uħud mill-familji prezenti fis-Santwarju Nazzjonali tal-Madonna Ta' Pinu

Dizzjunarju - Teżawru ġdid bil-Malti ta' Mario Serracino-Inglott - Hard Cover



Wasliha Dizzjunarju-Teżawru ġdid bil-Malti ta' Mario Serracino Inglott. Dizzjunarju tajjeb ħafna għall-użu ta' kull Malti

Dan id-Dizzjunarju jinsab għall-bejgħ mill-Uffiċċju ta' The Maltese Herald PO Box 330 Merrylands NSW 2160 jew billi ċċemplu fuq (02) 9637 9992

Prezz ta' \$45 u židu \$10 għall-posta.

Dan hu d-Dizzjunarju li qed jintuża għat-Tisliba tagħna